
Ganesha Stuti by Tattva

గణేశస్తుతిః తత్త్వైః కృతా

Document Information



Text title : Ganesha Stuti by Tattva

File name : gaNeshastutiHtattvaiHkRRitA.itx

Category : ganesha

Location : doc_ganesha

Transliterated by : NA

Proofread by : NA

Description/comments : Mudgalapurana, Khanda 1, Adhyaya 7 -8

Latest update : April 23, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



గణేశస్తుతిః తత్త్వైః కృతా



శ్రీగణేశాయ నమః ।

తత్త్వాన్యూచుః ।

నమస్తే వక్రతుణ్డాయ భక్తసంరక్షకాయ చ ।

సర్వాధీశాయ సర్వాయ గణానాం పతయే నమః ॥ ౩౯ ॥

అవ్యక్తావ్యక్తరూపాయ సత్యాసత్యాయ తే నమః ।

సమాయ విషమాయైవ విఘ్నేశాయ నమో నమః ॥ ౪౦ ॥

ఆత్మనేనాత్మనే తుభ్యం నిర్గుణాయ గుణాత్మనే ।

నామరూపధరాయైవ ద్వాభ్యాం హీనాయ తే నమః ॥ ౪౧ ॥

అనన్తోదరసంస్థాయ నానాభోగకరాయ చ ।

భోగహీనాయ సర్వత్ర స్వానన్దపతయే నమః ॥ ౪౨ ॥

మాయాధారాయ వై తుభ్యం మాయాహీనాయ తే నమః ।

మాయినాం మోహకారాయ సర్వజ్ఞాయ చ తే నమః ॥ ౪౩ ॥

సర్వసిద్ధిధరాయైవ సిద్ధీనాం పతయే నమః ।

సిద్ధిహీనాయ సిద్ధాయ సిద్ధానాం పతయే నమః ॥ ౪౪ ॥

జగన్మయాయ వై తుభ్యం జగద్దీనాయ తే నమః ।

కర్మణాం ఫలదాత్రే చ కర్మరూపాయ తే నమః ॥ ౪౫ ॥

కర్మహీనాయ తేఽజ్ఞానజ్ఞానదాత్రే నమో నమః ।

జ్ఞానినాం జ్ఞానకర్త్రే చ జ్ఞానహీనాయ తే నమః ॥ ౪౬ ॥

చతుర్విధధరాయైవ చతుర్విధమయాయ చ ।

చతుర్విధవిహీనాయ స్వసంవేద్యాయ తే నమః ॥ ౪౭ ॥

పాశాఙ్కుశధరాయైవ దన్తాభయధరాయ చ ।

చతుర్భుజాయ వై శూర్పశ్రుతయే తున్దిలాయ చ ॥ ౪౮ ॥

మహాతే బైకదన్తాయ మహతాం చ మహీయనే ।

లఘవే లఘురూపాయ లఘూనాం లాఘవే నమః ॥ ౪౯ ॥

గజవక్త్రాయ దేవాయ బ్రహ్మణే బ్రహ్మరూపిణే ।
బ్రహ్మణస్పతయే చైవ బ్రహ్మదాత్రే నమో నమః ॥ ౫౦ ॥

కిమస్మాభిః స్తుతిః కార్యా హ్యపారగుణరాశయే ।
నమో నమో గణేశాయ త్వం తుష్టో భవ సర్వదా ॥ ౫౧ ॥

కృతాఙ్జలిపుటాః సర్వే ఋషయశ్చ స్థితాః పురః ।
తాన్ దృష్ట్వా గణరాజస్తు హృష్టః సన్ ప్రత్యువాచ హ ॥ ౫౨ ॥

(భో భోస్తత్త్వాని సర్వాణి వరం బ్రూత హృదీప్సితమ్ ।
తవసాఽహం ప్రసస్తుష్టో భక్త్యా స్తోత్రేణ భావతః ॥ ౩ ॥

భవత్కృతమిదం స్తోత్రమతిప్రీతికరం మమ ।
సర్వసిద్ధిప్రదం చైవ పఠతే శృణ్వతే భవేత్ ॥ ౪ ॥

విద్యాకామో లభేద్విద్యాం ధనకామో ధనం లభేత్ ।
స్త్రీకామః స్త్రీయమాప్నోతి పుత్రకామః సుపుత్రకాన్ ॥ ౫ ॥

ముక్తికామో లభేన్ముక్తిం జయకామో జయం లభేత్ ।
అస్య స్తోత్రస్య పఠనాత్ వాఙ్ఘృతం లభతే పరమ్ ॥ ౬ ॥

ఇతి తత్వైః కృతా గణేశస్తుతిః సమాప్తా । ౧.౭-౮

Ganesh Stuti by Tattva

pdf was typeset on May 31, 2020

Please send corrections to sanskrit@cheerful.com

